

(ഡി) 2011-ന് മുൻപ് അക്കൗണ്ട് ടെസ്റ്റ് ലോവർ/ഹയർ, എം.ഒ.പി. എന്നിവ വിജയിക്കുകയും തുടർന്ന് ബ്ലോക്ക് പഞ്ചായത്ത് സെക്രട്ടറിയായി നിയമനം ലഭിക്കുകയും ചെയ്യുന്ന ഒരു ഉദ്യോഗാർത്ഥി ടി തസ്തികയിൽ പ്രൊബേഷൻ പൂർത്തിയാക്കുന്നതിന് വേണ്ടി വീണ്ടും അക്കൗണ്ട് ടെസ്റ്റ് ഫോർ എക്സിക്യൂട്ടീവ് ഓഫീസേഴ്സ് വിജയിക്കേണ്ടതുണ്ടോ; വ്യക്തമാക്കാമോ;

&

(ഇ) സെക്രട്ടറിയറ്റ്, നിയമസഭ സെക്രട്ടറിയേറ്റ് തുടങ്ങിയ വകുപ്പിൽനിന്നും പ്രസ്തുത തസ്തികയിലേക്ക് ബൈട്രാൻസ്ഫർ മുഖേന നിയമനം ലഭിക്കുന്ന ഒരു ഉദ്യോഗാർത്ഥി അക്കൗണ്ട് ടെസ്റ്റ് ലോവർ/ഹയർ, എം.ഒ.പി. എന്നിവ മുൻപ് വിജയിച്ചിട്ടുണ്ടെങ്കിൽ ടി തസ്തികയിൽ പ്രൊബേഷൻ പൂർത്തീകരിക്കുന്നതിന് വേണ്ടി വീണ്ടും പ്രസ്തുത ടെസ്റ്റുകൾ വിജയിക്കേണ്ടതുണ്ടോ; വിശദാംശങ്ങൾ ലഭ്യമാക്കാമോ?

ബ്ലോക്ക് പഞ്ചായത്ത് സെക്രട്ടറി തസ്തികയിലേക്ക് നേരിട്ടും ബൈട്രാൻസ്ഫർ മുഖേനയും നിയമനം ലഭിക്കുന്നവർ പ്രൊബേഷൻ പൂർത്തീകരിക്കുന്നതിന് ടെസ്റ്റ് യോഗ്യതയായി നിശ്ചയിച്ചിരിക്കുന്നത് Account test for Executive Officer-ഉം Manual of Procedure-ഉം ആണ്. 16-2-2011-ലെ G.O.(P)44/2011/LSGD നമ്പർ വിശേഷാൽ ചട്ടം നിലവിൽ വന്ന ശേഷം ബ്ലോക്ക് പഞ്ചായത്ത് സെക്രട്ടറിയുടെ തസ്തികയിൽ നിയമിക്കപ്പെടുന്നവർ ടി തീയതിക്ക് മുമ്പുതന്നെ Account test (Lower/Higher) Manual of Procedure എന്നീ ടെസ്റ്റുകൾ പാസ്സായിട്ടുള്ളപക്ഷം അവരുടെ നിരീക്ഷണകാലം പ്രഖ്യാപിക്കുന്നതിന് Account test for Executive Officer-ഉം Manual of Procedure-ഉം പാസ്സാകണമെന്ന് നിഷ്കർഷിക്കേണ്ടതില്ലെന്നും അവർ നേരത്തെ ആർജ്ജിച്ച പ്രസ്തുത യോഗ്യതകൾ നിരീക്ഷണകാലം പ്രഖ്യാപിക്കുന്നതിന് പരിഗണിക്കാവുന്നതാണെന്നും 16-6-2017-ലെ സ.ഉ(എം.എസ്) 112/2017/തസ്വഭവ നമ്പർ ഉത്തരവുപ്രകാരം വ്യക്തത വരുത്തിയിട്ടുണ്ട്.

എൽ.ഡി. ടൈപ്പിസ്റ്റ് തസ്തിക

404 (5129) ശ്രീ. എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങളിൽ എൽ.ഡി.ടൈപ്പിസ്റ്റ് തസ്തികകളിൽ നിലവിൽ എത്ര ഒഴിവുകളിൽ നിയമനം നടക്കാനുണ്ടെന്ന് വ്യക്തമാക്കാമോ;

&

(ബി) പ്രസ്തുത ഒഴിവുകളിൽ നിയമനം നടക്കാത്തതിന്റെ കാരണമെന്താണെന്ന് വ്യക്തമാക്കുമോ; ആയത് അടിയന്തരമായി നികത്തുന്നതിനാവശ്യമായ നടപടികൾ സ്വീകരിക്കുമോ?

തദ്ദേശസ്വയംഭരണ സ്ഥാപനങ്ങളിൽ എൽ.ഡി ടൈപ്പിസ്റ്റ് തസ്തികയിൽ ആകെ 9 ഒഴിവുകൾ നിലവിലുണ്ട്.

(നഗരകാര്യ വകുപ്പ് -4; ചീഫ് എഞ്ചിനീയറുടെ കാര്യാലയം -3; പഞ്ചായത്ത് വകുപ്പ്-2) പ്രസ്തുത ഒഴിവുകൾ പി.എസ്.സി.-യ്ക്ക് റിപ്പോർട്ട് ചെയ്തിട്ടുണ്ട്. ചീഫ് എഞ്ചിനീയറുടെ കാര്യാലയത്തിൽ നിലവിലുണ്ടായിരുന്ന 3 ഒഴിവുകളിൽ, തിരുവനന്തപുരം ജില്ലയിലെ ഒഴിവ് DA Low Vision കാറ്റഗറിക്കായി പി.എസ്.സി. നീക്കി വെച്ചിട്ടുള്ളതാണ്. എറണാകുളം ജില്ലയിലെ ഒഴിവ് സ്പെഷ്യൽ റിക്രൂട്ട്മെന്റായിട്ടാണ് റിപ്പോർട്ട് ചെയ്തിരിക്കുന്നത്. കണ്ണൂർ ജില്ലയിലെ ഒഴിവിലേക്ക് പി.എസ്.സി. നിയമന ശിപാർശ നൽകിയതിൽ നിയമന ഉത്തരവ് പുറപ്പെടുവിക്കുന്നതിനുള്ള നടപടികൾ സ്വീകരിച്ചുവരുന്നു. തദ്ദേശസ്വയംഭരണ സ്ഥാപനങ്ങളിൽ എൽ.ഡി. ടൈപ്പിസ്റ്റ് തസ്തികകളിൽ നിലവിലുള്ള മറ്റ് ഒഴിവുകളിൽ പി.എസ്.സി.-യിൽ നിന്നും നിയമന ശിപാർശ ലഭിക്കുന്ന മുറയ്ക്ക് നിയമനം നടത്തുന്നതാണ്.

വിരമിക്കൽ ഒഴിവുകളിലേക്കുള്ള സ്ഥാനക്കയറ്റ നടപടിക്രമങ്ങൾ

405 (5130) ശ്രീ. രമേശ് ചെന്നിത്തല : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നല്കുമോ:

(എ) 2023 മേയ് മാസം വരെ പഞ്ചായത്ത് വകുപ്പിൽ നിന്നും വിരമിക്കുന്ന ജീവനക്കാരുടെ തസ്തിക തിരിച്ചുള്ള എണ്ണം ലഭ്യമാക്കാമോ?

തസ്തികയുടെ പേര്	ഒഴിവുകളുടെ എണ്ണം
(1)	(2)
പഞ്ചായത്ത് അസിസ്റ്റന്റ് ഡയറക്ടർ	1
സിനിയർ സൂപ്രണ്ട്/ പെർഫോമൻസ് ആഡിറ്റ് സൂപ്പർവൈസർ	17
സെക്രട്ടറി	188
അസിസ്റ്റന്റ് സെക്രട്ടറി/ജൂനിയർ സൂപ്രണ്ട്	133
ഹെഡ് ക്ലർക്ക്	8